
Shri Chidambarapanchakshara Stava

ಶ್ರೀ ಚಿದಂಬರಪಂಚಾಕ್ಷರಸ್ತವಃ

Document Information



Text title : Shri Chidambarapanchakshara Stava

File name : chidambarapanchAkSharastavaH.itx

Category : shiva

Location : doc_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org



ಶ್ರೀ ಚಿದಂಬರಪಂಚಾಕ್ಷರಸ್ತವಃ



ಶ್ರೀಗಣೇಶಾಯ ನಮಃ .

ಶ್ರೀಚಿತ್ಸಭೇಶಾಯ ನಮಃ .

ಓಂ ಹ್ರೀಂ ಶ್ರೀಂ ನಮಃ ಶಿವಾಯ .

ಶ್ರೀಸ್ತಂದಃ

ಓಂಕಾರಾರ್ಣವಭಾಸಮಾನವಪುಷಂ ಓಂಕಾರವಾಚ್ಯಂ ವಿಭುಂ

ಓತಪ್ರೋತಜಗಚ್ಚರಾಚರತನುಂ ಓಜಸ್ವಿದೂರಂಗಮಂ .

ಓಡ್ಯಾಣಾಭಿಧಪೀರಿಕಾಂತರಲಸದ್ಧೇವೀಸನಾಥಂ ಶಿವಂ

ಓಜೋನಾಯಕಮಂಡಲಸ್ಥಮುಡುರಾಟ್ಟುಡಂ ನಟೇಶಂ ಭಜೇ .. 1..

ಹ್ರೀಮೂರ್ತ್ಯಾ ಶಿವಯಾ ವಿರಾಣ್ಮಯಮಹೀಹೃತ್ಪಂಕಜಸ್ಥಂ ಸದಾ

ಹ್ರೀಣಾನಾಂ ಶಿವಕೀರ್ತನೇ ಹಿತಕರಂ ಹೇಲಾಹೃದಾಂ ಮಾನಿನಾಂ .

ಹ್ರೀಬೇರಾದಿಸುಗಂಧವಸ್ತುರುಚಿರಂ ಹೇಮಾದ್ರಿಬಾಣಾಸನಂ

ಹ್ರೀಂಕಾರಾಂಕಿತಪಾದಪೀಠಮತುಲಂ ಹೃದ್ಯಂ ನಟೇಶಂ ಭಜೇ .. 2..

ಶ್ರೀಮದ್ಜ್ಞಾನಸಭಾಂತರೇ ಪ್ರವಿಲಸಚ್ಚೀಪಂಚವರ್ಣಾಕೃತಿಂ

ಶ್ರೀವಾಣೀವಿನುತಾಂಘ್ರಿಪಂಕಜಯುಗಂ ಶ್ರೀವಲ್ಲಭೇನಾರ್ಚಿತಂ .

ಶ್ರೀವಿದ್ಯಾಮನುಮೋದಿತಂ ಶ್ರೀತಜನಶ್ರೀದಾಯಕಂ ಶ್ರೀಧರಂ

ಶ್ರೀಚಕ್ರಾಂತರವಾಸಿನಂ ಶಿವಮಹಂ ಶ್ರೀಮನ್ನಟೇಶಂ ಭಜೇ .. 3..

ನವ್ಯಾಂಭೋಜಮುಖಂ ನಮಜ್ಜಲನಿಧಿಂ ನಾರಾಯಣೇನಾರ್ಚಿತಂ

ನಾಕೌಕೋನಗರೀನದೀವಿಲಸಿತಂ ನಾಗಾಜಿನಾಲಂಕೃತಂ .

ನಾನಾರೂಪಕನರ್ತನಾದಿಚತುರಂ ನಾಲೀಕಜಾನ್ವೇಷಿತಂ

ನಾದಾತ್ಮಾನಮಹಂ ನಗೇಂದ್ರತನಯಾನಾಥಂ ನಟೇಶಂ ಭಜೇ .. 4..

ಮಧ್ಯಸ್ಥಂ ಮಧುವೈರಿಮಾರ್ಗಿತಪದಂ ಮದ್ವಂಶನಾಥಂ ಪ್ರಭುಂ

ಮಾರಾರಾತಿಮತೀವ ಮಂಜುವಪುಷಂ ಮಂದಾರಗೌರವ್ರಭಂ .

ಮಾಯಾತೀತಮಶೇಷಮಂಗಲನಿಧಿಂ ಮದ್ಭಾವನಾಭಾವಿತಂ

ಮಧ್ಯೇ ವ್ಯೋಮಸಭಂ ಲಸಂತಮಖಿಲಂ ಮಾನ್ಯಂ ನಟೇಶಂ ಭಜೇ .. 5..

ಶಿಷ್ಟೈಃಪೂಜಿತಪಾದುಕಂ ಶಿವಕರಂ ಶೀತಾಂಶುರೇಖಾಧರಂ

ಶಿಲ್ಪಂ ಭಕ್ತಜನಾವನೇ ಶಿಥಿಲಿತಾಘೌಘಂ ಶಿವಾಯಾಃಪ್ರಿಯಂ .

ಶಿಕ್ಷಾಕಾರಣಮಂಬುಜಾಸನಶಿರೋಭೂಷಂ ಸುಶೀಲಂ ಪ್ರಭುಂ
ಶೀತಾಪಾಂಗವಿಲೋಕನಂ ಶಿವಕರಂ ಶ್ರೀಮನ್ನಟೀಶಂ ಭಜೇ .. 6..
ವಾಣೀವಲ್ಲಭವಂದ್ಯವೈಭವಯುತಂ ವಂದಾರುಚಿಂತಾಮಣಿಂ
ವಾತಾಶಾಧಿಪಭೂಷಣಂ ವರಕೃಪಾವಾರಾನ್ನಿಧಿಂ ಯೋಗಿನಾಂ .
ವಾಂಭಾಪೂರ್ತಿಕರಂ ವಲಾರಿವಿನುತಂ ವಾಹೀಕೃತಾಮ್ನಾಯಕಂ
ವಾಮಾಂಗಾಪ್ತವರಾಂಗನಂ ವರಕೃಪಾವಾಸಂ ನಟೀಶಂ ಭಜೇ .. 7..
ಯಕ್ಷಾಧೀಶಸಖಂ ಯಮಪ್ರಮಥನಂ ಯಾಮಿನ್ಯಧೀಶಾನನಂ
ಯಜ್ಞಧ್ವಂಸಕರಂ ಯತೀಂದ್ರವಿನುತಂ ಯಜ್ಞಕ್ರಿಯಾಧೀಶ್ವರಂ .
ಯಾಜ್ಯಂ ಯಾಜಕರೂಪಿಣಂ ಯಮಧನೈರ್ಯತ್ನೋಪಲಭ್ಯಾಂಘ್ರಿಕಂ
ಯಾನೀಭೂತವೃಷಂ ಯದೂದ್ಭವನುತಂ ದೇವಂ ನಟೀಶಂ ಭಜೇ .. 8..
ಶ್ರೀಮಾಯಾವಿಲಸಚ್ಚಿದಂಬರಮಹಾಪಂಚಾಕ್ಷರೈರಂಕಿತಾನ್
ಶ್ಲೋಕಾನ್ ಯೇನುದಿನಂ ಪಠಂತಿ ನಿತರಾಂ ಚಿಂತಾಮಣೀನಾಮಕಾನ್ .
ತೇಷಾಂ ಭಾಗ್ಯವಿಶೇಷಮಾಯುರಧಿಕಂ ವಿದ್ಯಾ ವರಾನ್ ಸತ್ಸುತಾನ್
ಸರ್ವಾಭೀಷ್ಟಮಸೌ ದದಾತಿ ಸಹಸಾ ಶ್ರೀಚಿತ್ಸಭಾಧೀಶ್ವರಃ .. 9..
ಇತಿ ಶಿವರಹಸ್ಯಾಂತರ್ಗತಃ ಶ್ರೀಚಿದಂಬರಪಂಚಾಕ್ಷರಸ್ತವಃ ಸಂಪೂರ್ಣಃ .

Proofread by Aruna Narayanan

—
Shri Chidambarapanchakshara Stava

pdf was typeset on July 10, 2022

—

Please send corrections to sanskrit@cheerful.com

